



அக்டோபர் - 11

TNPSC துளிகள்

- ❖ சர்வதேச கிரிக்கெட் குழுமமானது (ICC - International Cricket Council) ஆட்ட நிபந்தனைகளை மேம்படுத்தப்பட்ட டக்வொர்த்-லெவிஸ்-ஸ்டென் (DLS/Duckworth-Lewis-Stern) முறைகளுடன் புதிய ICC நடத்தை விதிமுறைகள் மற்றும் ICC விளையாட்டு விதிமுறைகளை வெளியிட்டுள்ளது.
 - இது செப்டம்பர் 30 அன்று தென் ஆப்பிரிக்கா மற்றும் ஜிம்பாபே அணிகளுக்கிடையே கிம்பெர்லியில் நடைபெற்ற முதல் ஆட்டத்தில் நடைமுறைக்கு வந்தது.
- ❖ Paytm ஆனது செப்டம்பர் மாதத்தில் 13 மில்லியன் UPI பரிவர்த்தனைகளை பதிவு செய்துள்ளது. ஒட்டுமொத்த சந்தைப் பங்குகளில் 33% உடன் ஒருங்கிணைக்கப்பட்ட பணவழங்கீட்டு இடைமுக (UPI - Unified Payments Interface) செலுத்தல்களில் முன்னணிப் பங்களிப்பாளராக உருவெடுத்துள்ளது.
- ❖ விளக்குடன் பெண் என்று அறியப்படும் 'நம்பிக்கையின் ஒளி' (Glow of Hope) உருவப்பட ஓவியத்தில் விளக்கை வைத்திருக்கும் பெண்மணி தனது 102வது வயதில் காலமானார்.
- ❖ மகாத்மா காந்தியின் பிறந்த நாளையொட்டி அசாம் மாநிலமானது இந்தியாவின் மூன்றாவது பெரிய மற்றும் நகரத்தின் சராசரி உயரத்திலிருந்து மிகவும் உயர்ந்த தேசியக் கொடியை பறக்க விட்டது.
 - நகரத்தின் சராசரி உயரத்திலிருந்து 319.5 அடி உயர கொடிக் கம்பமான இது நாட்டின் மிக உயரமானது ஆகும்.
- ❖ கூகுள் நிறுவனமானது அதன் அதிகமாக பயன்படுத்தப்படாத சமூக வலைதளமான கூகுள் பிளஸ்ஸின் (Google +) நுகர்வோர் பதிப்பை மூடவுள்ளது.

தேசியச் செய்திகள்

இந்தியா திறன்கள் 2018

- ❖ நாட்டின் மிகப்பெரிய திறன் போட்டியான இந்திய திறன்கள் 2018 ஆனது புதுடெல்லியில் நடந்து முடிந்தது.
- ❖ இந்திய திறன்கள் 2018 ஆனது பல்வேறு திறன்களில் சிறந்த செயல்திறனுடையவர்களை அடையாளம் காணவும், அவர்களை அங்கீகரிக்கவும், ஊக்குவிக்கவும் மத்திய திறன் மேம்பாடு மற்றும் தொழில் முனைவோர் அமைச்சகத்தால் ஏற்பாடு செய்யப்பட்ட தேசிய அளவிலான போட்டியின் இரண்டாம் பதிப்பு ஆகும்.
- ❖ 2019-ல் ரஷ்யாவின் கஸானில் நடைபெறவுள்ள 45வது உலக திறன்கள் போட்டியில் இந்தியாவைப் பிரதிநிதித்துவப்படுத்துவதற்கு முன்னதாக இந்தப் போட்டிகளின் வெற்றியாளர்களில் சிலருக்கு கூடுதல் பயிற்சி அளிக்கப்படும்.

பொருளாதாரச் செய்திகள்

மின் வர்த்தக தளங்களுக்கான நெறிமுறைகள் அமைப்பு

- ❖ இந்திய ரிசர்வ் வங்கியானது தகுதி வாய்ந்த கருவிகளில் பரிவர்த்தனை செய்வதற்காக செயல்படும் மின்னணு வர்த்தக தளங்களுக்கான (Electronic Trading Platforms-ETPs) வழிகாட்டுதல்களை வழங்கியுள்ளது.
- ❖ இந்த புதிய விதிமுறைகளின்படி ETP-கள் என்பன அங்கீகாரம் பெற்ற பங்கு பரிமாற்ற மையங்களைத் தவிர, தகுதியுள்ள கருவிகளில் பரிவர்த்தனைகள் நடைபெறும் எந்தவொரு மின்னணு அமைப்புகளையும் குறிப்பதாகும்.
- ❖ மின்னணு தளங்களில் வர்த்தகம் செய்வது விலையின் வெளிப்படைத்தன்மை, செயலாக்க செயல்திறன் மற்றும் இடர் கட்டுப்பாடு ஆகியவற்றை மேம்படுத்துவதால் உலகம் முழுவதும் ஊக்குவிக்கப்படுகிறது.

அறிவியல் மற்றும் தொழில்நுட்பச் செய்திகள்

கண்டம் விட்டு கண்டம் பாயும் ஏவுகணை - கௌரி

- ❖ பாகிஸ்தானானது தனது கண்டம் விட்டு கண்டம் பாயும் ஏவுகணையான கௌரியை வெற்றிகரமாக சோதனை செய்துள்ளது.
- ❖ இது பல இந்திய நகரங்களை அதன் எல்லைக்குள் கொண்டு வருகிறது.
- ❖ கௌரியானது வழக்கமான மற்றும் அணு ஆயுதங்களை 1300 கி.மீ. தூரத்திற்கு சுமந்து செல்லும் திறன் கொண்டது.



- ❖ கடந்த ஏப்ரல் மாதத்தில் பாகிஸ்தானானது உள்நாட்டிலேயே தயாரிக்கப்பட்ட 700 கி.மீ. தூரம் பாயும் திறனுடைய "பாபர் வேவு" ஏவுகணையை வெற்றிகரமாக சோதனை செய்தது.



மாநிலச் செய்திகள்

கர்நாடகாவின் உன்னதி திட்டம்

- ❖ கர்நாடகாவின் சமூக நலத்துறையானது கிராமப்புறங்கள் மற்றும் சமூகத்தில் தாக்கங்களை ஏற்படுத்தும் தொழில்நுட்பங்களில் பணிபுரியும் தொழில்முனைவோர்களை மேம்படுத்துவதற்காக உன்னதி திட்டத்தைத் தொடங்கியுள்ளது.
- ❖ உன்னதி திட்டத்தின் முதல் பிரிவு தொழில்நுட்ப புத்தாக்கமாகும்.
- ❖ இந்த பிரிவானது SC/ST சமூகத்தைச் சார்ந்த வாய்ப்புகள் மறுக்கப்பட்ட தொழில்முனைவோரை அடையாளம் காண்பது மற்றும் அவர்களை ஊக்குவிப்பதாகும்.
- ❖ உன்னதி திட்டத்தின் இரண்டாம் பிரிவு சமூக தாக்கமாகும்.
- ❖ இந்த பிரிவானது அரசாங்கமும் சமுதாயமும் பெருமளவில் பாதிக்கப்பட்டுள்ள பிரச்சினைகள் தொடர்பான தயாரிப்புகள் மற்றும் தீர்வுகளுக்காக பணிபுரியும் நிறுவனங்களைக் கண்டறிவதாகும்.

பிரபலமானவர்கள், விருதுகள் மற்றும் நிகழ்வுகள்

இந்தியாவின் முதன்மை புள்ளியியலாளர்

- ❖ பிரவீன் ஸ்ரீவஸ்தவாவை இந்தியாவின் தலைமை புள்ளியியலாளராக (Chief Statistician of India -CSI) அரசு நியமித்துள்ளது.
- ❖ ஸ்ரீ வஸ்தவா இந்தியாவின் மூன்றாவது தலைமை புள்ளியியலாளராவார்.
- ❖ இவர் ரங்கராஜன் குழு என பிரபலமாக அறியப்பட்ட இந்திய புள்ளியியல் ஆணையத்தின் செயலாளராக இருந்தார்.
- ❖ ரங்கராஜன் குழுவே நவீன புள்ளிவிவர முறையின் அடித்தளத்தை அமைத்தது.

அன்னா பொலிட்கோவ்ஸ்கயா விருது

- ❖ அன்னா பொலிட்கோவ்ஸ்கயா விருதின் போரில் அனைத்து பெண்களையும் அடைதல் (RAW in war) என்ற பிரிவில் பினலெஷ்மி நெப்ராம் வென்றுள்ளார்.
- ❖ இவர் வடகிழக்கு இந்தியாவில் வன்முறையால் பாதிக்கப்பட்ட பெண்களுக்கு ஆதரவளிக்கும் உரிமை ஆர்வலர் ஆவார்.
- ❖ இந்த விருதினை பெலராஸைச் சேர்ந்த புலனாய்வு பத்திரிக்கையாளர் மற்றும் எழுத்தாளரான ஸ்வெட்லானா அலெக்ஸிவிச் உடன் பினலெஷ்மி பகிர்ந்து கொள்கிறார்.



- ❖ இவ்விருதானது அநீதி, வன்முறை மற்றும் தீவிரவாதம் ஆகியவற்றைக் குறித்து தைரியமாக பேசும் மற்றும் எதிர்க்கும் பெண்களை அங்கீகரிக்கிறது.
- ❖ இந்த விருதானது ஊழல் மற்றும் உரிமை மீறல்களை குறிப்பாக செசன்யாவில் வெளிப்படுத்திய ரஷ்ய புலனாய்வு செய்தியாளரான பொலிட்கோவ்ஸ்கயா கொல்லப்பட்ட 12வது ஆண்டு நிறைவையொட்டி வழங்கப்படுகிறது.

பொருளாதாரத்திற்கான நோபல் பரிசு - 2018

- ❖ ராயல் ஸ்வீடிஷ் அகாடெமியானது ஆல்ஃபிரெட் நோபலின் நினைவாக ஸ்வீரிகிஸ் ரிக்ஸ்பேங்க் வழங்கும் 2018ஆம் ஆண்டிற்கான பொருளாதார அறிவியலுக்கான நோபல் பரிசை வில்லியம் D. நார்த்ஹவுஸ் மற்றும் பால் M. ரோமெருக்கு வழங்க முடிவு செய்துள்ளது.
- ❖ பொருளாதார வளர்ச்சியுடன் காலநிலை மற்றும் புத்தாக்கங்களை ஒருங்கிணைத்தல் ஆகியவற்றிற்காக இவ்விருதுக்கு இவர்கள் தேர்வு செய்யப்பட்டுள்ளனர்.





- ❖ டாக்டர் நார்த்ஹவுஸ் ஒரு ஒருங்கிணைந்த மதிப்பீட்டு மாதிரியை உருவாக்கிய முதல் மனிதர் ஆவார். அதாவது, பொருளாதாரம் மற்றும் காலநிலை ஆகியவற்றிற்கிடையில் உலகளாவிய விளைவை விளக்கும் அளவுகோல் மாதிரியை உருவாக்குதல் என்பதாகும்.
- ❖ டாக்டர் ரோமெர் உள்ளார்ந்த வளர்ச்சி கோட்பாட்டின் அடித்தளத்தை அமைத்துள்ளார்.
- ❖ இந்த கோட்பாடானது, மற்ற பொருட்களுக்கு கருத்துகள் எவ்வாறு வேறுபடுகின்றன என்றும் சந்தையில் செழிப்படைய எந்தெந்த குறிப்பிட்ட நிபந்தனைகள் தேவை எனவும் விளக்குகின்ற கருத்தியல் மற்றும் நடைமுறை செயல்பாடு ஆகிய இரண்டையும் உடையதாகும்.
- ❖ டாக்டர் நார்த்ஹவுஸ் மற்றும் டாக்டர் ரோமர் ஆகிய இருவருமே அமெரிக்க நாட்டைச் சேர்ந்தவர்களாவர்.

ISSA நல்ல நடைமுறை விருது

- ❖ அரசு தொழிலாளர்கள் காப்பீட்டுக் கழகமானது தொழிலாளர்களின் காப்பீட்டு விரிவாக்கத்திற்கான நிர்வாக தீர்விற்காக ISSA-இன் நல்ல நடைமுறைகளுக்கான விருதினை வென்றுள்ளது.
- ❖ இந்த விருதானது மலேசியாவின் கோலாலம்பூரில் நடைபெற்ற ஆசிய மற்றும் பசுபிக் பகுதிக்கான பிராந்திய சமூக பாதுகாப்பு மன்றத்தில் வழங்கப்பட்டது.
- ❖ இந்த விருதானது ESIC (Employees' State Insurance Corporation) ஆல் எடுக்கப்பட்ட கீழ்க்காணும் நடவடிக்கைகளை அங்கீகரிக்கிறது.
 - காப்பீட்டு விரிவாக்கம் - (Scheme for Promoting Registration of Employers and Employees- SPREE) தொழிலாளர்கள் மற்றும் நிறுவனங்களின் பதிவினை மேம்படுத்துவதற்கான திட்டம்
 - புதிதாக நடைமுறைப்படுத்தப்பட்ட பகுதியில் 24 மாதங்களுக்கு பங்களிப்பு வீதங்கள் குறைப்பு மற்றும்
 - ESI சட்டத்தின் கீழ் காப்பீட்டுக்கான ஊதிய வரம்பை உயர்த்தல்.

விளையாட்டுச் செய்திகள்

இளைஞர் ஒலிம்பிக்-ஜெர்மி ல்ரின்னுங்கா

- ❖ அர்ஜென்டினாவின் ப்யூனஸ் அயர்ஸில் நடைபெற்ற இளைஞர் ஒலிம்பிக் போட்டியில் இந்தியாவின் முதல் தங்கப் பதக்கத்தை ஜெர்மி ல்ரின்னுங்கா வென்றுள்ளார்.
- ❖ இவர் ஆண்களுக்கான 62 கிலோ பிரிவின் குரூப் A-யின் பளுதூக்கும் போட்டியில் ஒருங்கிணைந்த எடையான 274 கிலோவை தூக்கினார்.



- ❖ இது ஷாஹு துஷார் மேனே, மெஹூலி கோஷ் (துப்பாக்கி சூடுதல்) மற்றும் தபாபி தேவி தங்க்ஜம் (ஜூடோ) ஆகியோர் பெற்ற வெள்ளிப் பதக்கங்களுடன் சேர்த்து ப்யூனஸ் அயர்ஸில் இந்தியாவின் நான்காவது பதக்கம் ஆகும்.

ஹால் ஆஃப் பேம் - ஆஸ்திரேலிய விளையாட்டு

- ❖ ரிச்சி பெனாவுட் ஆஸ்திரேலிய விளையாட்டு அமைப்பின் ஹால் ஆஃப் ஃபேம்' மூலம் 'புகழ்பெற்றவர்' (Legend) என மரணத்திற்குப் பிறகு கௌரவிக்கப்பட உள்ளார்.



- ❖ மிக உயர்ந்த இவ்விருதினால் கௌரவிக்கப்படும் ஆஸ்திரேலியாவின் புகழ்பெற்ற 40வது விளையாட்டு வீரர் மற்றும் 3வது கிரிக்கெட் வீரர் இவர் ஆவார்.
- ❖ டான் பிராட்மேன் (1993) மற்றும் கெய்த் மில்லர் (2004) ஆகிய இருவரும் புகழ்பெற்றவர்கள் என அழைக்கப்பட்ட மற்ற கிரிக்கெட் வீரர்களாவர்.

முக்கிய தினங்கள்

உலக மனநல நாள் - அக்டோபர் 10

- ❖ உலக மனநல நாள் 2018 ஆனது உலகெங்கிலும் அக்டோபர் 10 ஆம் நாள் அனுசரிக்கப்பட்டது.
- ❖ மனநல ஆரோக்கியம் மற்றும் ஒரு நபரின் ஒட்டுமொத்த ஆரோக்கியத்தில் மன நலனின் முக்கியத்துவம் பற்றிய விழிப்புணர்வை அதிகரிப்பதே இத்தினத்தின் நோக்கமாகும்.
- ❖ இந்த ஆண்டின் மனநல நாளானது 'மாறும் உலகில் இளைஞர்கள் மற்றும் மனநலம்' (Young people and mental health in a changing world) என்ற கருத்துருவடன் கடைப்பிடிக்கப்பட்டது.
- ❖ உலக மனநல நாள் 2018-ன் கருத்துருவானது, பருவ வயதினர்கள் மீதும் அவர்கள் கையாளும் மனநலப் பிரச்சினைகள் மீதும் கவனம் செலுத்துகிறது.



இதரச் செய்திகள்

தேசிய நிதிச் செயல்பாடுகள் கண்காணிப்பு ஆணையத்தின் முதலாவது தலைவர்

- ❖ தேசிய நிதிச் செயல்பாடுகள் கண்காணிப்பு ஆணையத்தின் (NFRA - National Financial Reporting Authority) முதலாவது தலைவராக முன்னாள் இந்திய ஆட்சிப்பணி அதிகாரியான ரங்காச்சாரி ஸ்ரீதரன் நியமிக்கப்பட்டுள்ளார்.
- ❖ இவர் 3 ஆண்டுகள் அல்லது 65 வயதை எட்டும் வரை NFRA-ன் தலைவராக செயல்படுவார்.
- ❖ மேலும் தேசிய நிதிச் செயல்பாடுகள் கண்காணிப்பு ஆணையத்தின் முழு நேரப் பணியாளராக பிரசென்ஜித் முகர்ஜி நியமிக்கப்பட்டுள்ளார்.
- ❖ கணக்குத் தணிக்கையாளர்களை கண்காணிப்பதற்கான தனிச் சுதந்திர ஒழுங்குமுறை ஆணையமாக NFRA செயல்படும்.
